

త్రిపురాతిలక స్తోత్రం(కల్పశాఖిస్తవః)

కల్పశాఖిగణసత్ర్పసూన మధుపానకేలి కుతుకభ్రమత్
 షట్పదారవమనోహరే కనకభూధరే లలితమండపే ।
 అత్యుదారమణిపీఠమధ్యవినివాసినీం అఖిలమోహినీం
 భక్తియోగసులభాం భజే భువనమాతరం త్రిపురసుందరీమ్ ॥ 1

ఏకకాల సముదీయమాన తరుణార్కకోటిసదృశస్ఫురత్
 దేహకాంతిభర ధోరణీమిలన లోహితీకృత దిగంతరామ్ ।
 వాగధీతవిభవాం విపద్యభయదాయినీం అఖిలమోహినీం
 ఆగమార్థ మణిదీపికా మనిశమాశ్రయే త్రిపురసుందరీమ్ ॥ 2

ఈషదున్నిషద మర్త్యశాఖి కుసుమావలీ విమలతారకా-
 వృందసుందర సుధాంశుఖండ సుభగీకృతాతి గురుకైశికామ్ ।
 నీలకుంచిత ఘనాలకాం నిటిల భూషణాయత విలోచనాం
 నీలకంఠ సుకృతోన్నతిం సతతమాశ్రయే త్రిపురసుందరీమ్ ॥ 3

లక్ష్మీహీన విధులక్షనిర్జిత విచక్షణానన సరోరుహం
 ఇక్షుకార్ముక శరాసనోపమిత చిల్లికా యుగమతల్లికామ్ ।
 లక్షయే మనసి సంతతం సకల దుష్కృతక్షయ విధాయినీం
 ఉక్షవాహన తపోవిభూతి మహదక్ష రాం త్రిపురసుందరీమ్ ॥ 4

హ్రీమద ప్రమద కామకౌతుక కృపాది భావపిశునాయత
 స్నిగ్ధముగ్ధ విశదత్రివర్ణ విమలాలసాల సవిలోచనామ్ ।
 సుందరాధర మణిప్రభామిలిత మందహాస నవచంద్రికాం
 చంద్రశేఖర కుటుంబినీ మనిశమాశ్రయే త్రిపురసుందరీమ్ ॥ 5

హస్తమృష్టమణి దర్పణోజ్జ్వల మనోజ్ఞదండ ఫలకద్వయే
 బింబితానుపమ కుండలస్తబక మండితానన సరోరుహామ్ ।
 స్వర్ణపంకజ దలాంతరుల్లసిత కర్ణికాసదృశ నాసికాం
 కర్ణవైరిసఖ సోదరీ మనిశమాశ్రయే త్రిపురసుందరీమ్ ॥ 6

సన్మరందర సమాధురీ తులన కర్మతాక్షరసముల్లస-
 న్నర్మపేశల వచోవిలాస పరిభూత నిర్మలసుధారసామ్ ।
 కమ్రవక్త్ర పవనాగ్రహ ప్రచల దున్మిషద్రుమరమండలాం
 తుర్మహే మనసి శర్మదా మనిశమంబికాం త్రిపురసుందరీమ్ ॥ 7

కమ్రకాంతిజిత తారపూర మణిసూత్ర మండల సముల్లసత్
 కంఠకాండ కమనీయ తాపహృత కంబురాజ రుచిడంబరామ్ ।
 కించిదానత మనోహరాం సయుగచుంబిచారు మణికర్ణికాం
 పంచబాణ పరిపంథిపుణ్యలహారిం భజే త్రిపురసుందరీమ్ ॥ 8

హస్తపద్మలస దిక్షు చాప సృణి పాశ పుష్పవిశిఖోజ్జ్వలాం
 తప్తహేమ రచితాభిరామ కటకాంగులీయ వలయాదికామ్ ।
 వృత్త నిస్తుల నిరంతరాల కఠినోన్నత స్తనతృణీభవ-
 న్మృతహస్తీవర మస్తకాం మనసి చింతయే త్రిపురసుందరీమ్ ॥

9

లక్షగాఢ పరిరంభ తుష్టహర హాసగౌర తరలోల్లసత్
 చారుహార నికరాభిరామ కుచభారతాంత తనుమధ్యమామ్ ।
 రోమరాజి లలితోదరీమధిక నిమ్ననాభి మవలోకయే
 కామరాజ పరదేవతా మనిశమాశ్రయే త్రిపురసుందరీమ్ ॥

10

హ్రీరమండల నిరంతరోల్లసిత జాతరూప మయమేఖలా
 చారుకాంతి పరిరంభసుందర సుసూక్ష్మచీన వసనాంచితామ్ ।
 మారవీర రసచాతురీ ధృత ధురీణ తుంగ జఘనస్థలాం
 ధారయే మనసి సంతతం త్రిదశవందితాం త్రిపురసుందరీమ్ ॥

11

సప్తసప్త కిరణానభిజ్ఞ పరివర్ధమాన కదలీతను-
 స్పర్ధిముగ్ధ మధురోరు దండయుగ మందితేందు ధరలోచనామ్ ।
 వృత్తజానుయుగ వల్గుభావ జిత చిత్తసంభవ సముద్గకాం
 నిత్యమేవ పరిశీలయే మనసి ముక్తిదాం త్రిపురసుందరీమ్ ॥

12

కంఠ కాండ రుచికుండ తాకరణ లీలయా సకల కేకినాం
 జంఘయా తులిత కేతకీ ముకుల సంఘయా భృత ముదంచితామ్ ।
 అంబుజోదర విడంబిచారు పదపల్లవాం హృదయదర్పణే
 బింబితామివ విలోకయే సతతమంబికాం త్రిపురసుందరీమ్ ॥ 13

లభ్యమాన కమలార్చన ప్రణతితత్పరై రనిశమాస్థయా
 కల్పకోటిశత సంచితేన సుకృతేన కైశ్చన నరోత్తమైః ।
 కల్పశాఖిగణ కల్పమాన కనకాభిషేక సుభగాకృతిం
 కల్పయామి హృది చిత్పయోజన వషట్పదీం త్రిపురసుందరీమ్ ॥ 14

హ్రీమితి ప్రథిత మంత్రమూర్తి రచలాత్మజేత్యుదధి కన్యకేత్
 అంబుజాసన కుటుంబినీతి వివిధోపగీత మహిమోదయామ్ ।
 సేవకాభిమత కామధేను మఖిలాగమా వగమవైభవాం
 భావయామి హృది భావితాఖిల చరాచరాం త్రిపురసుందరీమ్ ॥ 15

స్తోత్రరాజ మముమాత్త మోద మహారాగమే ప్రయతమానసో
 కీర్తయన్నిహ నరోత్తమో విజిత విత్తపో విపులసంపదామ్ ।
 ప్రార్థ్యమాన పరిరంభ కేలి రబలా జనైరపగ తైషణో
 గాత్రమాత్రపతనా వధా వమృతమక్షరం పదమవాప్పుయాత్ ॥ 16

॥ ఇతి త్రిపురాతిలక స్తోత్రం సంపూర్ణమ్ ॥